



राजपत्र, हिमाचल प्रदेश

(असाधारण)

हिमाचल प्रदेश राज्य शासन द्वारा प्रकाशित

शिमला, वीरवार, ३ सितम्बर, १९९८/१२ भाद्रपद, १९२०

हिमाचल प्रदेश सरकार

कार्यालय उपायुक्त हमीरपुर, जिला हमीरपुर, हिमाचल प्रदेश

“कार्यालय आदेश”

हमीरपुर, १९ अगस्त, १९९८

सं० ई०-८(१) १३७५-८०/पंशी.—क्योंकि श्रीमती लीला शर्मा, प्रधान, ग्राम पंचायत खरवाड, विकास खण्ड भोरंज, जिला हमीरपुर के विरुद्ध श्री सुनील कुमार व अन्य ग्रामवासी लुहारवीं राजपूतां, ग्राम पंचायत खरवाड की शिकायत पर जिला पंचायत अधिकारी हमीरपुर श्री हेमराज शर्मा द्वारा व्यक्तिगत रूप से दिनांक १५-७-९८, १९-७-९८ तथा ४-८-९८ को पंचायत मुख्यावास पर तथा अपने कार्यालय में विस्तृत जांच की गई तथा खण्ड विकास अधिकारी, भोरंज द्वारा दिनांक २४-६-९८ को स्थल निरीक्षण किया गया । शिकायत पत्र में प्रधान, ग्राम पंचायत खरवाड के विरुद्ध पद एवं शक्तियों तथा सरकारी सशस्त्र के दुरुपयोग

के आरोप लगाये गये हैं। छानबीन के दौरान पंचायत प्रधान श्रीमती लीला शर्मा, उप-प्रधान, पंचों तथा अन्य शिकायतकर्ता, सम्बन्धित कनिष्ठ अभियन्ता तथा ग्राम पंचायत एवं विकास अधिकारी आदि के ब्यान कलमबद्ध किये गये तथा सम्बन्धित पंचायत के अभिलेखों का अध्ययन करने से श्रीमती लीला शर्मा, प्रधान, ग्राम पंचायत खरवाड के विरुद्ध निम्नलिखित गंभीर आरोप सिद्ध होने पाये गये हैं:—

1. ग्राम पंचायत खरवाड के श्री ज्ञान चन्द के घर के समीप मु० 37,000 रुपये की राशि अनुदान के रूप स्वीकृत हुई थी। इसमें से पंचायत की प्रतिनिधि के रूप में प्रधान श्रीमती लीला शर्मा को मु० 28,000 रुपये की राशि तीन किस्तों में दिनांक 31-3-98, 18-4-98 तथा 21-5-98 को प्राप्त हुई। परन्तु दिनांक 24-6-98 तक (जब जांच आरम्भ की गई) कोई निर्माण कार्य प्रधान द्वारा नहीं करवाया जाना पाया गया। खण्ड विकास अधिकारी, भोरंज श्री आर० के० सेन द्वारा भी दिनांक 24-6-98 को ग्राम लोहारवीं राजपूतां ग्राम पंचायत खरवाड में विकास कार्यों से सम्बन्धित निरीक्षण किया गया तथा उन्होंने अपनी रिपोर्ट में व्यक्त किया कि पंचायत प्रधान को दी गई राशि मु० 28,000 रुपये में से उक्त डंगे के निर्माण हेतु पंचायत की रोकड़ बही के अनुसार मु० 26,360 रुपये की निर्माण सामग्री खरीदी हुई दर्शाई गई है। परन्तु मौका पर पड़े सामान का विकास खण्ड के कनिष्ठ अभियन्ता से मूल्यांकन करवाये जाने पर मात्र 10,000 रुपये का ही सामान पाया गया। इस सम्बन्ध में खण्ड विकास अधिकारी भोरंज ने श्रीमती लीला शर्मा, प्रधान, ग्राम पंचायत खरवाड से कारण बताओ नोटिस सं० 1813-15, दिनांक 4-7-98 के माध्यम से दिनांक 18-7-98 को मु० 18,000 रुपये की राशि वापिस जमा करवाई।

श्रीमती लीला शर्मा ने खण्ड विकास अधिकारी द्वारा नोटिस के जवाब में अपने उत्तर में व्यक्त किया है कि उन्होंने प्रथम किस्त कार्य आरम्भ होने से पहले प्राप्त की है तथा मु० 18000 रु० के रूप में प्राप्त दूसरी तथा तीसरी किस्त खण्ड विकास अधिकारी, भोरंज को वापिस कर दी है।

जिला पंचायत अधिकारी, हमीरपुर तथा खण्ड विकास अधिकारी, भोरंज की रिपोर्टों तथा प्रधान श्रीमती लीला शर्मा तथा अन्य के ब्यानों से तथा नस्ती पर मौजूद अभिलेखों के अध्ययन से स्पष्ट प्रतीत होता है कि श्रीमती लीला शर्मा, प्रधान ने मौका पर बिना कार्य आरम्भ करवाये दूसरी व तीसरी किस्त प्राप्त की तथा इसके लिए उन्होंने तथ्यों को तोड़ मरोड़ कर पेश किया। इसके अतिरिक्त मु० 18000 रु० की भौतिक रूप से सत्यापित राशि की मामगी के विरुद्ध मु० 26,360 रु० की मामगी बिलों/वाऊचरों द्वारा क्रय दिखाई। तथा मामला खुल जाने पर मु० 18000 रु० की राशि वापिस कर दी।

2. प्रधान, ग्राम पंचायत खरवाड श्रीमती लीला शर्मा ने उपायुक्त हमीरपुर को ग्राम पंचायत खरवाड द्वारा तथाकथित रूप से दिनांक 28-6-98 को पारित प्रस्ताव संख्या 3 की प्रतिलिपि प्रस्तुत की, जिसमें व्यक्त किया गया था कि गांव लोहारवीं-राजपूतां के लोग वहां डंगा देने में सहयोग नहीं दे रहे हैं। अतः इस डंगे को द्रोहण ब्राह्मणा में लगाया जाये।

इस तथाकथित प्रस्ताव के बारे में विस्तृत छानबीन करवाई गई तथा जिला पंचायत अधिकारी ने अपनी रिपोर्ट में तथा सम्बन्धित ग्राम पंचायत एवं विकास अधिकारी ने अपने ब्यान में व्यक्त किया है कि अनुदान राशि को निर्माण डंगा लोहारवीं राजपूतां के बदले ग्राम दाहण ब्राह्मणा में लगाने बारे कोई प्रस्ताव पंचायत की कार्यवाही पुस्तिका के अनुसार न तो दिनांक 22-6-98 को और न ही किसी अन्य तिथि को पारित होना पाया गया। काबिले-गौर है कि उक्त तथाकथित पंचायत प्रस्ताव में उपस्थित पंचायत सदस्यों की संख्या 9/9 दर्शाई गई है तथा प्रधान, ग्राम पंचायत खरवाड ने स्वयं व्यक्त किया है कि “प्रमाणित किया जाता है कि नकल मुताबिक अमल है”।

उपरोक्त तथ्यों से प्रतीत होता है कि पंचायत प्रधान श्रीमती लीला शर्मा द्वारा अनुदान राशि को गांव लोहारवी-राजपूता से द्रोहण ब्राह्मणों को हस्तांतरित करवाने हेतु एक जाली पंचायत प्रस्ताव जो तैयार किया गया उसको अभिप्रमाणित किया गया तथा उच्च अधिकारियों तथा पंचायत को गुमराह करने का प्रयास किया गया।

3. इसके अतिरिक्त प्रधान-ग्राम पंचायत खरवाड श्रीमती लीला शर्मा द्वारा निर्माण डंगा गांव लोहारवी राजपूता की मु० 28,000 रुपये की राशि, जो कि तीन किस्तों में प्राप्त की गई थी उसके बारे जो प्रथम, द्वितीय व तृतीय किस्तों को लेने हेतु जो पंचायत प्रस्ताव खण्ड विकास अधिकारी भोरंज को दिये गये उनमें पंचायत की कार्यवाही पुस्तिका तथा प्रधान द्वारा प्रस्तुत की गई प्रतिलिपियों में निम्न प्रकार की भिन्नताये पाई गई, जबकि प्रधान श्रीमती लीला शर्मा ने प्रत्येक प्रस्ताव में प्रमाणित किया है कि "नकल मुताबिक असल है"।

(क) प्रथम किस्त हेतु प्रधान द्वारा प्रस्तुत प्रस्ताव संख्या 3, दिनांक 23-3-98 खण्ड विकास अधिकारी, भोरंज को प्रस्तुत किया गया है, जिसमें गण पूर्ति 8-9 दर्शाई गई है, जबकि कार्यवाही पुस्तिका के अनुसार प्रस्ताव नं० 2, दिनांक 23-3-98 पारित हुआ है, जिस की गणपूर्ति 9/9 दर्शाई गई है।

(ख) इसी प्रकार दूसरी किस्त के लिये प्रधान द्वारा प्रस्ताव संख्या 3, दिनांक 7-4-98 प्रस्तुत किया है, जबकि कार्यवाही रजिस्टर के अनुसार 7-4-98 को कोई ऐसा प्रस्ताव पारित नहीं हुआ है। तथा इस तात्पर्य हेतु प्रस्ताव संख्या 3, दिनांक 22-4-98 पारित हुआ है।

(ग) और इसी प्रकार प्रधान द्वारा तीसरी किस्त के लिये प्रस्ताव संख्या 6, दिनांक 22-4-98 खण्ड विकास अधिकारी, भोरंज को प्रस्तुत किया गया है, जबकि पंचायत कार्यवाही पंजिका के अनुसार प्रस्ताव दिनांक 7-5-98 को पारित हुआ है और इस पर कोई प्रस्ताव संख्या नहीं दर्शाई गई है।

इससे सिद्ध होता है कि कार्यवाही पंजिका के अनुसार उक्त किस्तों के लिए पारित प्रस्ताव और प्रस्तुत किये गये हैं तथा प्रधान द्वारा प्रस्तुत प्रस्ताव और दर्शाये गये हैं। और प्रधान द्वारा यह प्रमाण-पत्र अंकित कर कि "प्रस्ताव नकल मुताबिक असल है।" झूठा साबित होता है, जो सरकार व सरकारी अधिकारियों को धोखा देना सिद्ध होता है, अपने महत्वपूर्ण पद की लापरवाही व शक्तियों का दुरुपयोग दर्शाता है।

श्रीमती लीला शर्मा, प्रधान द्वारा जिला पंचायत अधिकारी को दिनांक 4-8-98 को दिये गये लिखित वक्तव्य में यह स्वीकारा गया है कि किस्तों की प्राप्ति के लिये दिये गये पंचायत प्रस्तावों को तथाकथित प्रतिलिपियों में तिथियों आदि की काट-छांट उनके द्वारा ही की गई है।

और क्योंकि मैं संतुष्ट हूं कि उपरोक्त तथ्यों के दृष्टिगत श्रीमती लीला शर्मा, प्रधान, ग्राम पंचायत खरवाड, विकास खण्ड भोरंज, जिला हमीरपुर पर सरकारी धनराशि का छलहरण करने का प्रयास करना, पंचायत प्रस्ताव कार्यवाही पंजिका के अनुसार जारी न करना व उन पर झूठा प्रमाण-पत्र देना तथा एक जाली पंचायत प्रस्ताव बनाकर उसके अनुसार कार्यवाही करवाने का प्रयास करवाने सम्बन्धी गंभीर आरोप प्रथम-दृष्टिया साबित होते हैं तथा उनका पंचायत प्रधान जैसे महत्वपूर्ण पद पर बने रहना जनहित में नहीं है तथा आगामी कार्यवाही में बोधात्पन्न कर सकता है।

अतः मैं, मनोज कुमार, भा० प्र० से०, उपायुक्त हमीरपुर, जिला हमीरपुर उन शक्तियों के अन्तर्गत जो मुझे हिमाचल प्रदेश पंचायती राज अधिनियम, 1994 की धारा 145(1) व (2) तथा हिमाचल प्रदेश पंचायती राज (सामान्य) नियम, 1997 के नियम 142(1) के अन्तर्गत प्राप्त है, श्रीमती लीला शर्मा, प्रधान, ग्राम पंचायत खरवाड, विकास खण्ड भोरंज, जिला हमीरपुर, हिमाचल प्रदेश को उनके पद से तत्काल प्रभाव से निलम्बित करता हूँ तथा आदेश देता हूँ कि उक्त प्रधान अपने पद का कार्यभार उप-प्रधान, ग्राम पंचायत खरवाड को तुरन्त सौंप दें और यदि उनके पास ग्राम पंचायत खरवाड का कोई अभिलेख, राशि अथवा सम्पत्ति है तो उसे वे सम्बन्धित ग्राम पंचायत एवं विकास अधिकारी को तुरन्त सौंप दें ।

उपरोक्त तथ्यों से यह भी प्रतीत होता है कि प्रधान, ग्राम पंचायत खरवाड द्वारा जो आरोपित कृत्य किये गये हैं, उनमें कुछ सरकारी अधिकारियों/ कर्मचारियों की संलिप्तता अथवा असावधानी भी हो, जिसके बारे में उनका उत्तरदायित्व तय करने हेतु अलग से कार्यवाही की जा रही है ।

मनोज कुमार,
उपायुक्त हमीरपुर,
जिला हमीरपुर, हि० प्र० ।

कार्यालय उपायुक्त कांगड़ा जिला, धर्मशाला

कार्यालय आदेश

धर्मशाला, 13 अगस्त, 1998

संख्या Panch/KGR/Elec.-429-33.--हिमाचल प्रदेश पंचायती राज (सामान्य) नियमावली, 1997 के नियम 135(3) के अन्तर्गत प्रदत्त शक्तियों के अधीन, मैं, एस० के० बी० एस० नेगी, उपायुक्त कांगड़ा स्थित धर्मशाला श्री रोशन लाल, उपाध्यक्ष पंचायत समिति इन्दौरा द्वारा अपने पद से दिया गया त्याग-पत्र स्वीकृत करता हूँ ।

आदेश द्वारा,
उपायुक्त,
कांगड़ा स्थित धर्मशाला ।

खाद्य एवं आपूर्ति विभाग

अधिसूचना

रिकांग पीओ, 25 अगस्त, 1998

संख्या एफ० डी० एस० केनर (ई) 12-1/84-4-2023-68.--इस कार्यालय द्वारा जारी अधिसूचना संख्या एफ० डी० एस० केनर-(ई) 12-1/84-4-1378-1428, दिनांक 14-7-98 की निरन्तरता में तथा हिमाचल प्रदेश जमाखोरी एवं मुनाफाखोरी निरोधक आदेश, 1977 की धारा 3 (1) (ई) के अन्तर्गत प्रदत्त शक्तियों का प्रयोग करते हुए, मैं, जे० पी० सिंह, जिला दण्डाधिकारी, किन्नौर जिला स्थित रिकांग पीओ, आदेश जारी करता हूँ कि उपरोक्त अधिसूचना आगामी दो महीनों के लिए लागू रहेगी ।

जे० पी० सिंह,
जिला दण्डाधिकारी,
किन्नौर, जिला किन्नौर स्थित रिकांग पीओ ।

कार्यालय जिला निर्वाचन अधिकारी (पंचायत) (उपायुक्त), कुल्लू, जिला कुल्लू, हिमाचल प्रदेश

अधिसूचना

कुल्लू, 11 अगस्त, 1998

क्रमांक पी0 सी0 एच0 (कु0) क (1)-97-98-185-214.--हिमाचल प्रदेश पंचायती राज अधिनियम, 1994 की धारा 126 तथा हिमाचल प्रदेश सरकार की अधिसूचना सख्या पी0 सी0 एच0-एच0 ए0 (3) 13/94. दिनांक 22-12-95 के अन्तर्गत प्रदत्त शक्तियों का प्रयोग करते हुए, मैं, आर0 डी0 धीमान, उपायुक्त, कुल्लू, जिला कुल्लू, हिमाचल प्रदेश, जिला कुल्लू में निम्न पंचायत समिति/ग्राम पंचायतों के विभिन्न पदों के रिक्त स्थानों के लिए हुए उप-चुनाव में निर्वाचित पंचायत पदाधिकारियों के नामों को निम्न मारणी अनुसार अधिसूचित करता हूँ :—

मारणी

क्रमांक	विकास खण्ड का नाम	ग्राम पंचायत का नाम/ वार्ड का नाम	पदनाम	निर्वाचित पदाधिकारी का नाम व पुरा पता	पंचायत आरक्षण का विवरण
1	2	3	4	5	6
1.	कुल्लू	पंचायत समिति कुल्लू, वार्ड नं0 8-शिलानाल ।	पंचायत समिति सदस्य ।	श्री अमर नाथ, गांव व डाकघर बड़ई, तहसील व जिला कुल्लू ।	सामान्य
2.	आनी	पंचायत समिति आनी, वार्ड संख्या 10-कुमंश ।	पंचायत समिति सदस्य ।	श्री गोपी चन्द पुत्र श्री तेज राम, गांव तेशन, डाकघर आनी, जिला कुल्लू, हिमाचल प्रदेश ।	अ0 ज0
3.	आनी	पंचायत समिति आनी, वार्ड संख्या 15-करशैईगाड ।	पंचायत समिति सदस्य ।	श्री फौजी लाल पुत्र श्री वृकम राम, गांव देहुरी, डाकघर डोहाड, तहसील आनी, जिला कुल्लू, हिमाचल प्रदेश ।	सामान्य
4.	कुल्लू	ग्राम पंचायत ब्राधा	प्रधान पद	श्रीमती रूमी देवी पुत्री श्री हरी राम, गांव जौ, डाकघर ब्राधा, तहसील व जिला कुल्लू ।	अ0 ज0 महिला ।
5.	बन्जार	ग्राम पंचायत गाडापारली	उपप्रधान पद	श्री डीणें राम पुत्र श्री बेली राम, गांव मझान, डाकघर मझान, उप-तहसील सैन्ज, जिला कुल्लू ।	सामान्य

1	2	3	4	5	6
6.	नगर	ग्राम पंचायत नसोगी	पंच वार्ड-6 सिऊंसा ।	श्री ओम प्रकाश पुत्र श्री मिन्डोल, डाकघर छियाल, तहसील मनाली, जिला कुल्लू, (निर्विरोध निर्वाचित) ।	अ० ज० जा०
7.	नगर	ग्राम पंचायत बुरुआ	पंच वार्ड संख्या 7, ठालूबेहड़ ।	श्रीमती लीला देवी पत्नी श्री हेत राम, गांव बुरुआ, डाक- घर बुरुआ, तहसील मनाली, जिला कुल्लू (निर्विरोध निर्वाचित) ।	महिला
8.	कुल्लू	ग्राम पंचायत शिलानाल ।	पंच वार्ड संख्या 1, बढ़ई ।	श्री अर्जुन सिंह पुत्र श्री छपा राम, गांव व डाकघर बढ़ई, तहसील व जिला कुल्लू ।	सामान्य
9.	कुल्लू	ग्राम पंचायत शिलीराजगिरी ।	पंच वार्ड नं० 1, लोट ।	श्रीमती कुशी देवी पत्नी श्री उत्तम चन्द, गांव लोट, डाकघर मौहल, जिला कुल्लू हिमाचल प्रदेश ।	महिला
10.	निरमण्ड	ग्राम पंचायत निरमण्ड ।	पंच वार्ड नं० 1, अवरा ।	श्री बाल कृष्ण पुत्र श्री मोहरी राम, गांव अवरा, डाकघर निरमण्ड, जिला कुल्लू ।	अ० ज०
11.	निरमण्ड	ग्राम पंचायत गड़ेंझ	पंच वार्ड संख्या 5, कोयल-2 ।	श्रीमती चुड़ामणी पत्नी श्री तारा चन्द, गांव व डाकघर कोयल, तहसील निरमण्ड । (निर्विरोध)	अ० ज० महिला ।

आर० डी० श्रीमान,
उपायुक्त, कुल्लू,
जिला कुल्लू ।